



## प्रेस नोट

### कुलपति ने किया निर्माण कार्यों का निरीक्षण

विश्वविद्यालय के कुलपति प्रो. डॉ. निशीथ राय ने आज परिसर में चल रहे निर्माण कार्यों का निरीक्षण किया। वह सबसे पहले निर्माणाधीन कुलपति आवास पहुँचे जिसकी फिनिशिंग का काम चल रहा है। उन्होंने उ.प्र. राजकीय निर्माण निगम के प्रोजेक्ट मैनेजर श्री ए.के.पाण्डेय को नवम्बर, 2016 तक कार्य पूरा करने के निर्देश दिए। इसके बाद उन्होंने समेकित विशेष माध्यमिक विद्यालय की बिल्डिंग एवं हास्टल के काम का निरीक्षण किया जिसका निर्माण सी.एण्ड डी.एस. द्वारा किया जा रहा है। इस विशेष विद्यालय में समेकित शिक्षा के मॉडल के आधार पर कक्षा 6 से 12 तक की पढ़ाई होगी। इस स्कूल में 50-50 छात्र/छात्राओं के लिए छात्रावास की सुविधा भी उपलब्ध होगी। इसका निर्माण कार्य भी नवम्बर, 2016 तक पूरा होना है। कुलपति ने फ़ैकल्टी ऑफ लॉ में प्रथम तल पर चल रहे निर्माण कार्य का जायजा लिया। इसमें 6 क्लास रूम के अलावा 200 लोगों की क्षमता का 01 कान्फ्रेंस हॉल भी बनाया जा रहा है। इसका काम भी अन्तिम चरण में है। उन्होंने निर्माणाधीन सेंट्रल लाइब्रेरी का भी निरीक्षण किया। ये लाइब्रेरी पूर्णतया बैरियरफ्री एवं आधुनिक तकनीक से सज्जित होगी जो मार्च, 2017 तक बनकर तैयार हो जाएगी। कुलपति ने एमिनिटीज़ ब्लॉक-2 का भी निरीक्षण किया। इस ब्लॉक में 50 बेड वाली हॉस्पिटल सुविधाओं सहित पैरामैडिकल कोर्सेज का संचालन किया जाएगा। कुलपति ने आर्टिफिशियल लिम्ब सेंटर की निर्माणाधीन बिल्डिंग एवं बैरियर फ्री स्टेडियम के निर्माण कार्यों का भी निरीक्षण किया जिसमें उन्होंने सी.एण्ड डी.एस. के अधिकारियों को निर्देश दिए कि ये कार्य गुणवत्तापूर्ण तरीके से यथाशीघ्र पूर्ण कर लिए जाएं। इस दौरान कुलपति के साथ कुलसचिव डॉ. अश्वनी कुमार दुबे, डीन एकेडमिक प्रो. ए.पी. तिवारी, प्रॉक्टर प्रो. पी.राजीवनयन एवं कुलपति की स्टाफ ऑफिसर श्रीमती बिन्दू त्रिपाठी सहित सी.एण्ड डी.एस. एवं यू.पी.आर.एन.एन के इंजीनियर्स मौजूद थे।

सितम्बर 20, 2016

(प्रो. (डॉ.) ए.पी. तिवारी)  
मीडिया प्रवक्ता एवं  
कुलपति के शैक्षणिक सलाहकार